



ധനകാര്യ മന്ത്രാലയം

വെർച്വൽ കറൻസികളിലെ അപകട സാധ്യതയ്ക്കെതിരെ ജനങ്ങളെ ജാഗ്രത പൂർത്തണമെന്ന് കേന്ദ്ര ധനമന്ത്രാലയം

Posted On: 29 DEC 2017 6:09PM by PIB Thiruvananthapuram

ഇന്ത്യയിലും, ആഗോളതലത്തിലും ബിറ്റ് കോയിൻ ഉള്പ്പെടെയുള്ള വെർച്വൽ കറൻസികളുടെ വിലയില് അടുത്തകാലത്ത് ഗണ്യമായ വര്ദ്ധനവ് ഉണ്ടായിട്ടുണ്ട്. ഇത്തരം വെർച്വൽ കറൻസികള്ക്ക് സഹജമായ മൂല്യമോ ഏതെങ്കിലും തരത്തിലുള്ള ആസ്തിയുടെ പിന്തുണയോ ഇല്ല. അതിനാല് തന്നെ ബിറ്റ്കോയിനിന്റെയും മറ്റ് വെർച്വൽ കറൻസികളുടെയും വില തികച്ചും ഊഹത്തിന്റെ അടിസ്ഥാനത്തിലുള്ളതും, അസ്ഥിരവുമാണ്. ഏറെ അധ്വാനിച്ച് ഉണ്ടാക്കിയ പണം തട്ടിപ്പ് പദ്ധതികളില് നിക്ഷേപിക്കുമ്പോള്, കമിള പൊട്ടുന്നതുപോലെ അവ നഷ്ടപ്പെടാനുള്ള സാധ്യതയും ഉണ്ട്. അത്തരം തട്ടിപ്പ് പദ്ധതികളില് അകപ്പെടാതിരിക്കാന് ജാഗ്രതയായിരിക്കണമെന്ന് കേന്ദ്ര ധനമന്ത്രാലയം ജനങ്ങളോട് അഭ്യർത്ഥിച്ചു.

വെർച്വൽ കറൻസികള് ഡിജിറ്റല് / ഇലക്ട്രോണിക് രൂപങ്ങളില് സൂക്ഷിച്ചിരിക്കുന്നതിനാല് അവ ഹാക്ക് ചെയ്യപ്പെടാനോ, പാസ്വേഡ് നഷ്ടപ്പെടാനോ, വൈറസ് ആക്രമണത്തിനോ ഉള്ള സാധ്യതകള് കണക്കിലെടുക്കുമ്പോള് പണം എന്ന നേയ്ക്കുമായി നഷ്ടപ്പെടുവേണം വരാം. വെർച്വൽ കറൻസികളുടെ കൈമാറ്റം മറ്റുള്ളവര്ക്ക് മനസിലാക്കാത്ത വിധത്തില് രഹസ്യ കോഡ് ഉപയോഗിച്ച് എൻക്രിപ്റ്റഡ് ആയതിനാല് ആ പണം നിയമ വിരുദ്ധ / വിധംസഹ പ്രവർത്തനങ്ങളായ ഭീകരവാദം, ലഹരി മരുന്ന് കടത്ത്, കള്ളപ്പണം വെളുപ്പിക്കല് തുടങ്ങിയവയ്ക്ക് വിനിയോഗിക്കാനും സാധ്യതയുണ്ട്.

ഗവൺമെന്റിന്റെ യാതൊരു തീർപ്പിനും കീഴിലുള്ളവയല്ല വെർച്വൽ കറൻസികള്. ഇവയുടെ വിനിയോഗത്തിനും നിയമ സാധ്യതയില്ല. അതിനാല് വെർച്വൽ കറൻസികള് യഥാർത്ഥത്തില് കറൻസികളല്ല. ഇവയ്ക്ക് ഭൗതികമായ രൂപവും ഇല്ല. വെർച്വൽ കറൻസികള് കറൻസികളോ, നാണയങ്ങളോ അല്ല. കേന്ദ്ര ഗവൺമെന്റോ, റിസർവ് ബാങ്കോ ഒരു വെർച്വൽ കറൻസിയെയും വിനിയോഗ്യമായ മധ്യസ്ഥമായി അംഗീകരിച്ചിട്ടില്ല. മാത്രവുമല്ല കേന്ദ്ര ഗവൺമെന്റോ കേന്ദ്രത്തിന്റെ ഏതെങ്കിലും നിയന്ത്രണ സംവിധാനമോ വെർച്വൽ കറൻസികളുടെ വിനിയോഗത്തിനായി ഒരു ഏജൻസിക്കും ലൈസൻസി നല്കിയിട്ടില്ല.

വെർച്വൽ കറൻസിയുടെ അപകടത്തിനെതിരെ റിസർവ് ബാങ്ക് ഓഫ് ഇന്ത്യ ഇതിനകം മൂന്ന് തവണ അറിയിപ്പ് നല്കി കഴിഞ്ഞു. നിയമപരമായ സാധ്യത ഇല്ലാത്തതിനാല് വെർച്വൽ കറൻസിക്ക് ഇന്ത്യയില് അനുമതിയോ, പരിരക്ഷയോ ഇല്ലെന്ന് കേന്ദ്ര ഗവൺമെന്റും വ്യക്തമാക്കിയിട്ടുണ്ട്. അതിനാല് ഇത്തരം വെർച്വൽ കറൻസികളുമായുള്ള ഇടപാട് ഒഴിവാക്കുന്നതായിരിക്കും നിക്ഷേപകര്ക്ക് നല്ലതെന്ന് കേന്ദ്ര ധനമന്ത്രാലയം വ്യക്തമാക്കി.

ND MRD - 980

(Release ID: 1514796) Visitor Counter : 6

